

महाराष्ट्र स्टेट को-ऑप. कन्ड्युमर्स फेडरेशन लि., मुंबई च्या
संचालक मंडळाच्या निवडणूक प्रक्रियेस मुदतवाढ देण्याबाबत.

महाराष्ट्र शासन
सहकार, पणन व वस्त्रोद्योग विभाग,
क्रमांक : सपस २०११/प्र.क्र. २४३ / २४ स,
मंत्रालय विस्तार, मुंबई-४०० ०३२
दिनांक :- ३ जानेवारी, २०१२

आदेश

ज्याअर्थी, महाराष्ट्र स्टेट को-ऑप. कन्ड्युमर्स फेडरेशन लि., मुंबई या संस्थेच्या संचालक मंडळाची मुदत १७.२.२०१२ रोजी संपणार आहे व महाराष्ट्र विनिर्दिष्ट सहकारी संस्था समित्यांचे निवडणूक नियम १९७१ प्रमाणे महासंघाच्या संचालक मंडळाची निवडणूक घेणेचे दृष्टिने कार्यवाही करणे ही महासंघाची जबाबदारी आहे. आणि,


महाराष्ट्र
सहकारी संस्था
अधिनियम, १९६०

ज्याअर्थी, महाराष्ट्र स्टेट को-ऑप. कन्ड्युमर्स फेडरेशन लि., मुंबई या संस्थेच्या संचालक मंडळाची मुदत दि. १७.२.२०१२ रोजी संपत असल्याने तत्पूर्वी मुदतीत संचालक मंडळाची निवडणूक घेणे आवश्यक आहे. परंतु दरम्यानच्या काळात राज्यात महानगरपालिका, नगरपालिका, जिल्हा परिषदा, पंचायत समित्या यांच्या निवडणूका होणार असल्याने व माहसंघाचे संचालक मंडळाचे निवडणूकीकरिता संपूर्ण राज्यातून मतदान होत असल्यामुळे तसेच महासंघाचे सर्व सभासद हे जिल्हा परिषदा व नगरपालिका व महानगरपालिकांचे निवडणूकीमध्ये व्यस्त होणार असल्यामुळे, महासंघाने दि.१७.२.२०१२ पासून पुढील सहा महिन्यांनंतर संचालक मंडळाची निवडणूक घेणेबाबत व विद्यमान संचालक मंडळास निवडणूकीची प्रक्रिया पूर्ण होईपर्यंत मुदतवाढ देण्यास शासनास विनंती केलेली आहे व तसा ठराव संघाने संचालक मंडळ सभा दि.८.१०.२०११ रोजी पारित केलेला आहे. आणि,

ज्याअर्थी, संघाच्या संचालक मंडळाच्या निवडणूक प्रक्रियेस मुदतवाढ देण्याबाबतची महाराष्ट्र स्टेट को-ऑप. कन्ड्युमर्स फेडरेशन लि., मुंबई यांची विनंती योग्य असल्याची शासनाची खात्री झाली आहे.

त्याअर्थी, शासन, महाराष्ट्र सहकारी संस्था अधिनियम, १९६० मधील कलम १५७ अन्वये शासनास प्राप्त असलेल्या अधिकाराचा वापर करून महाराष्ट्र स्टेट को-ऑप. कन्ड्युमर्स फेडरेशन लि., मुंबई या संस्थेला अधिनियमातील कलम ७३ (१) (ब) मधील तरतुदीतून सूट देत असून उक्त संस्थेच्या संचालक मंडळाच्या निवडणूक प्रक्रियेस व विद्यमान संचालक मंडळास दिनांक १७ फेब्रुवारी, २०१२ पासून सहा महिन्यासाठी मुदतवाढ देत आहे.

महाराष्ट्राचे राज्यपाल यांच्या आदेशानुसार व नावाने,



(सु. बा. तुंबारे)

अवर सचिव, महाराष्ट्र शासन
सहकार, पणन व वस्त्रोद्योग विभाग

प्रति,

सहकार आयुक्त व निबंधक सहकारी संस्था, महाराष्ट्र राज्य, पुणे,
जिल्हाधिकारी, मुंबई,

✓ कृषी पणन संचालक, महाराष्ट्र राज्य, पुणे,
जिल्हा उपनिबंधक सहकारी संस्था, मुंबई,

व्यवस्थापकीय संचालक, महाराष्ट्र स्टेट को-ऑ.कन्ड्युमर्स फेडरेशन, ८७-A, ५ वा मजला,
देवराज रतनसी मार्ग, दाना बंदर, मस्जिद बंदर रोड (पूर्व), मुंबई ४०० ००९,
निवड नस्ती.